

रोग कैसे फैलता है - इस रोग के विषाणु मुर्गी शाला तक जंगली चिड़ियों, कबूतरों और कौओं या उनकी देखभाल करने वाले व्यक्तियों के द्वारा आते हैं। उनके पानी और आहार में ये विषाणु प्रवेश कर जाते हैं। जब स्वस्थ पक्षी इस दूत लगे भोजन या पानी को खाते या पीते हैं तब यह उनको रोग लग जाता है। इस रोग से ठीक हुई मुर्गी भी इसके विषाणु स्वस्थ पक्षियों तक ले जा सकती है। झुंड में एक बार इस रोग के आरम्भ हो जाने पर रोगी पक्षियों के थुक बीट आदि में यह रोग स्वस्थ पक्षियों में तेजी से फैलता है।

रोकथाम कैसे करें -

इस रोग से पक्षियों की रक्षा का एक मात्र तरीका रोग के रोकथाम के उपाय करना है, एक बार रोग आरम्भ हो जाने पर कोई भी दवा इलाज नहीं कर सकती। समयानुसार रानीखेत का टीकाकरण चूजों एवं पक्षियों में कराकर निश्चित रूप से इस बीमारी की रोकथाम की जा सकती है।

5. कुक्कुटों में चेचक

सभी उम्र की कुक्कुटों को चेचक रोग, सामान्यतः हो जाता है। यह रोग अक्सर गर्मी में होता है और इससे अनेक पक्षी मर जाते हैं, वे काफी कमजोर हो जाते हैं। ऐसे पक्षियों की बढ़वार ठीक से नहीं होती और उनको अन्य रोग आसानी से लग जाते हैं। यद्यपि यह रोग सब आयु के पक्षियों को लगता है, फिर भी दड़वा घों से हाल ही में निकाले गए आठ से बारह सप्ताह की आयु वाले चूजों को आसानी से लगता है। छोटे चूजों को दड़वा-घरों में भी चेचक रोग लग जाता है। इस रोग से एक बार स्वस्थ हुए पक्षियों को सामान्यतः यह रोग दुबारा नहीं लगता। यह रोग एक प्रकार के जीवाणुओं के कारण होता है। एक बार आरम्भ हो जाने पर यह रोग बहुत तेजी से फैलता है।

चेचक रोग के परिणाम -

चेचक रोग का आक्रमण होने पर मुर्गी की कल्गी, बाँच, पलकों, सिर, टोंगों पर शरीर के ऐसे ही अन्य पंखहीन भागों पर छोटी, सुखी और भूरे रंग की फुसिया खाल से चिपकी रहती है और अन्त में गहरे रंग की हो जाती है। जब इस रोग का आक्रमण केवल पक्षी की खाल पर होता है, तब पक्षी की बढ़वार रूप जाती है और अण्डों का उत्पादन भी कम हो जाता है, परन्तु आमतौर पर पक्षी मरता नहीं है।

परन्तु जब रोग का आक्रमण अधिक भयानक रूप से होता है, तब गले, मुँह और आँखों में हल्के पीले रंग की झिल्ली सी पड़ जाती है। गले और श्वास नली में छोटी-छोटी फुसियां होने के कारण चूजों का दम छूटता है। जब आँख पर आक्रमण होता है, तब पूतली सिर भी सूज जाता है। ऐसे सब पक्षी मर जाते हैं।

चेचक की रोकथाम कैसे करें -

चेचक रोग के एक बार आरम्भ होने पर इसकी रोकथाम नहीं कर सकते। रोकथाम का एकमात्र उपाय अपने पक्षियों को चेचकरोधी टीका लगावाना है।

चेचक को रोकने के दो किस्म के टीके मिलते हैं - 'पिजियन पॉक्स वैक्सीन' और 'फाउल पॉक्स वैक्सीन'। पिजियन पॉक्स वैक्सीन से चूजों की सुरक्षा होती है और इसका असर लगभग केवल तीन मास तक रहता है। परन्तु फाउल पॉक्स वैक्सीन से पक्षियों की इस रोग से आजीवन रक्षा होती है।

फाउल पॉक्स वैक्सीन कोंच की सील बन्द नलियों में सूखा मिलता है।

अपने पक्षियों को टीका गर्मियों शुरू होने से पहले ही लगावा दीजिए। टीका लगावाने के लिए अपने ग्राम सेवक या पशु चिकित्सा अधिकारियों से सम्पर्क में रहें।

1. फाउल पॉक्स वैक्सीन में लिक्विड या नमक का पानी टीका लगाने के ठीक पहले ही मिलाएं।
2. चूजों से डेने के अन्दर कई बार सुई बुझो कर दवा को शरीर में प्रवेश कराइए।
3. दड़वें से दूर दृक्ष की छाया में पक्षियों को टीका लगाकर चूजों को घुप वाले वाड़े में अलग रखिए, ताकि उनको दड़वें में छूट न लग जाएं।
4. टीका लगाते हुए पक्षियों को स्वयं न पकड़िए। बची रह गयी वैक्सीन को जला दीजिए और दवा की खाली शीशी को सुरक्षित जगह में फेंक दीजिए।
5. टीका लगे चूजों से दड़वें की अन्य मुर्गियां या चूजों को यह रोग लग सकता है। इसलिए जब आप यह देखें कि सब पक्षियों के एक ही समय में टीके नहीं लग सकते, तब दड़वें में टीका न लगाइए।
6. छः से आठ सप्ताह की आयु के चूजों के टीका लगाना सबसे अच्छा रहता है।
7. जब चेचक रोग का खतरा हो, तब एक महीने से कम आयु के सब चूजों और अण्डे देने वाले पक्षियों के यदि उनके पहले कोई टीका न लगा हो तो पिजियन पॉक्स का टीका लगाइयें और कुछ समय बाद फाउल पॉक्स का टीका लगाइए।
8. गर्मी में पैदा हुए चूजों कमजोर होते हैं, उनको पहले पिजियन पॉक्स का टीका लगाइयें और कुछ समय बाद फाउल पॉक्स का टीका लगाइयें।

कड़कनाथ कुक्कुटों बीमारियों को रोकने के तरीके -

बीमार पक्षी की पहचान यह है कि पक्षी सुरत हो जाता है, भुख का अभाव, पंख नीचे को झुक जाते हैं तथा पक्षी एंकात में बैठना पसंद करता है।

1. बीमार पक्षी को शैव झुंड से पृथक तुरंत करें तथा बीमार एवं स्वस्थ पक्षियों की देखभाल पृथक-पृथक व्यक्ति करें।
2. बीमार मरे हुए पक्षी को या तो जला दें या इतना गहरा गाड़ दें कि उसे कुत्तें इत्यादि न खोदने पायें।
3. बीमार पक्षियों के प्रबंध में लगा व्यक्ति अपने हाथों को जिवाणु रहित करके ही स्वस्थ पक्षियों का प्रबंध करें।
4. दड़वें के सभी उपकरणों को भली प्रकार साफ कर जीवाणु रहित कर लेना चाहिए।
5. पीने के पानी में थोड़ा पोटेशियम परमैंगनेट मिलाकर कर पीने को दें।
6. किसी भी पक्षी के बीमार होते ही पशुओं के डक्टर से सलाह अवश्य लें।